

### प्रधानमंत्री-भूटान

प्रधानमंत्री नरेन्द्र मोदी ने भूटान नरेश जिग्मे खेसर नामग्याल वांग्चुक और चौथे द्रुक ग्यालपो के साथ आज कालचक्र अभिषेक अनुष्ठान का उदघाटन किया।

प्रधानमंत्री मोदी ने भूटान नरेश के साथ कल थिम्पू में बैठक के बाद भूटान की ऊर्जा परियोजनाओं की वित्तीय मदद के लिए चार हजार करोड़ रुपये की रियायती ऋण सहायता देने की घोषणा की।

### नेशनल कॉन्क्लेव

मुख्यमंत्री डॉ. मोहन यादव ने आज भोपाल में जनजाति कल्याण के लिए कार्य कर रहे संगठनों के नेशनल कॉन्क्लेव कार्यक्रम का शुभारंभ किया। अपने संबोधन में श्री यादव ने जनजातीय संस्कृति की सराहना की।

कार्यक्रम में देशभर से 500 से अधिक विशेषज्ञ शिक्षा, स्वास्थ्य, आजीविका, वन अधिकार और शासन-प्रशासन जैसे विषयों पर विचार-विमर्श करेंगे, जिसका उद्देश्य जनजातीय समुदाय के सशक्तिकरण में अशासकीय संगठनों की भूमिका को और प्रभावी बनाना है।

### सीतारामन

वित्त और कॉर्पोरेट मामलों की मंत्री निर्मला सीतारामन ने आज नई दिल्ली में आगामी केंद्रीय बजट 2026-27 की तैयारी के लिए सूक्ष्म, लघु और मध्यम उद्यम क्षेत्र के हितधारकों के साथ तीसरी बजट पूर्व परामर्श बैठक की अध्यक्षता की। बैठक में केंद्रीय वित्त राज्य मंत्री पंकज चौधरी, आर्थिक मामलों के विभाग के सचिव तथा सूक्ष्म, लघु और मध्यम उद्यम मंत्रालय के वरिष्ठ अधिकारी भी शामिल हुए।

## लोक सेवा प्रसारण

आज लोक सेवा प्रसारण दिवस है। यह दिवस हर वर्ष 12 नवंबर को राष्ट्रपिता महात्मा गांधी के रेडियो से दिए गए ऐतिहासिक संबोधन के उपलक्ष्य में मनाया जाता है।

## लाइली बहना

मुख्यमंत्री डॉ. मोहन यादव us आज सिवनी के पॉलिटेक्निक कॉलेज मैदान से मुख्यमंत्री लाइली बहना योजना के अंतर्गत 1.26 करोड़ से अधिक लाभार्थी बहनों के खातों 1500 रुपये की बढ़ी हुई राशि अंतरित dh । कार्यक्रम में सिवनी जिले के 539.75 करोड़ रुपये की लागत से बने 114 विकास कार्यों का लोकार्पण और भूमिपूजन भी किया जाएगा।

## एकीकृत ऊर्जा

मुख्यमंत्री डॉ. मोहन यादव ने कहा ,कि प्रदेश को एकीकृत ऊर्जा का बड़ा केंद्र बनाने की दिशा में राज्य सरकार तेजी से कार्य कर रही है। इसी क्रम में आज उन्होंने वीडियो कॉन्फ्रेंसिंग के माध्यम से भोपाल, इंदौर और सतना में तीन कंप्रेसड बायो गैस — सीबीजी प्लांटों का उद्घाटन किया।

## मुख्यमंत्री- पीथमपुर

मुख्यमंत्री ने आज भोपाल में Toppan Speciality Films के पदाधिकारियों के साथ मध्यप्रदेश में निवेश को लेकर चर्चा की। बैठक में पीथमपुर में लगभग 950 करोड़ रुपये की लागत से 71 हजार 200 टन प्रतिवर्ष क्षमता वाली बीओपीपी और सीपीटी फिल्म निर्माण इकाई की स्थापना के प्रस्ताव पर विचार-विमर्श हुआ। मुख्यमंत्री ने कहा कि राज्य सरकार निवेश को बढ़ावा देने के लिए सभी आवश्यक सहयोग प्रदान करेगी।

## मौसम

प्रदेश में नवंबर की शुरुआत से ही कड़ाके की ठंड पड़ रही है। भोपाल, इंदौर, शहडोल, जबलपुर, राजगढ़, सीहोर और रीवा समेत कई जिलों में शीतलहर का असर देखा जा रहा है। मौसम विभाग के अनुसार शुष्क वातावरण और साफ आसमान के कारण रात का तापमान तेजी से गिरा है। भोपाल में न्यूनतम तापमान 8 डिग्री और इंदौर में 7 डिग्री सेल्सियस दर्ज किया गया

## समाचार संक्षेप में –

- आगरमालवा जिले में आज भैरव अष्टमी के मौके पर विभिन्न मंदिरों में धार्मिक कार्यक्रमों के आयोजन हो रहे हैं।

-----